

రత్న కిరీటం !

విద్వాన్ వై. సురేంద్రనాథరెడ్డి

చలిగాలి రివ్వున వీస్తోంది.

విపరీతంగా మంచు కడుతోంది.

ఇశ్యమీదా, మేడలూ మిద్దెలపైనా, చెట్లూ, చేమల
మీదా, నేలమీదా తేల్లటి దుప్పటి పరచినట్లుగా మంచు
పడి కేరుకుపోతోంది.

కొలంబో సిటీకి వెలుపలగా పెద్ద మెదానంలో విశాల
మైన బంగళా అది. చుట్టూ కాంపౌండ్ వాల్, ఎత్తుగా
పెరిగిన వేన్ చెట్లు బంగ్లా రూపాన్ని మరుగుపరు
స్తున్నాయి.

బంగ్లా లోపల —

ఫైర్ పేస్ ముందు కూర్చొని విస్కీ సిప్ చేస్తున్నాడు
విలియం గోపల్లవ. అతని కదురుగా ముగురు వ్యక్తులు...
ఇద్దరు పురుషులు, ఒక స్త్రీ కూర్చొనున్నారు.

ఒక ప్రక్కనున్న కిటికీ దగ్గరగా ఫెర్నాంజో నిల
బడున్నాడు. విండో గ్లాసుగుండా బయట చూస్తున్నా

డతను. విండో గ్లాసుగుండా పల్చగా కన్పిస్తోంది స్నో ఫోల్.

ఫెర్నాండో నడుముకు వెడల్పాటి బెల్టు వుంది. దాని కిరువె పులా కేసులో రివాల్యూరు వ్రేలాడుతున్నాయి.

ఫెర్నాండా — విలియం గోపల్లవ బాడీగాడ్.

త్రాగడం ఆపి, ఒకసారి ఎదురుగా కూర్చొన్న వారి వైపు చూశాడు గోపల్లవ.

“మిర్రోక ఆపరేషన్ లో పాల్గొనాలి” అన్నాడు చేతిలోని ఖాళీ గ్లాసు ఎదురుగా వున్న బల్బె పె పెటి.

“వికరాలు కావాలి, ఎటువంటి ఆపరేషన్, ఏ దేశంలో” — మగవార్యులలో ఒక వ్యక్తి అడిగాడు.

సిగార్ వెలిగించుకున్నాడు గోపల్లవ.

“చాలా ప్రమాదకరమైన పని. ప్రాణాలకు తెగించాల్సి వుంటుంది; అతి పురాతనమైన ఓ రత్న కిరీటం సంపాదించుకురావాలి మీరు. అది ప్రస్తుతం ఇరాన్ దేశంలోని అడవుల్లో నివసించే ఓ అటవిక తెగ ఆధీనంలో వుంది.”

“కిరీటమా!” అప్రయత్నంగా అన్నారు మిగిలిన శ్రోతలు.

చిన్నగా నవ్వాడు గోపల్లవ.

“ఆవును రత్న కిరీటం. దాని నెలాగైనా సంపాదించుకు రావాలి మీరు.”

‘ఆల్ రైట్!’ ఆ వ్యక్తి అన్నాడు. “మనం ఆ విషయంగా ఒక ఒప్పందానికొద్దాం. మీకు పని జరగాలి, మా స డబ్బు కావాలి. ఈ ఆపరేషన్ కు సంబంధించిన పూ రి విషయాలు తెచ్చుకోవాలనుంది.”

“ఫెర్నాండో!” పిలిచాడు గోపల్లవ నెమ్మదిగా.

ఆరున్నర అడుగుల ఎత్తున్న ఫెర్నాండో విండోపద్ద నుంచి కదిలాడు. అతను నడుస్తుంటే, నడుము కిరువైపు తోలుకేసుల్లోవున్న రిచార్లర్లు బరువుగా వూగుతున్నాయి.

గోపల్లవ ప్రక్కకొచ్చి నిల్చున్నాడు ఫెర్నాండో.

“యస్ సర్” వినయంగా అన్నాడు.

“ఇరవైరోజులు శ్రమపడి ఈ క్రిమినల్స్ని తీసుకొచ్చావు. వీరి వివరాలు తెల్సుకోవాలని వుంది” ఎదురుగా వున్న వ్యక్తులను మార్చి మార్చి చూస్తూ అన్నాడు గోపల్లవ.

చెప్పటం ప్రారంభించాడు ఫెర్నాండో.

“అతని పేరు మిల్కాఖాన్. భారతదేశంలోని మధ్య ప్రదేశ్ రాష్ట్రంలో పుట్టి పెరిగాడు. అతని తండ్రి బందిపోటు కావడంతో ఆ లక్షణాలు మిల్కాఖాన్ కూడా వచ్చాయి. గుజ్జుపుస్వారి, ముషియూదం, రెఫిల్ షూటింగ్ లలో ప్రవీణుడు. ఓ దోపిడీ సమయంలో పోలీస్ కాల్పుల్లో మరణించాడు అతని తండ్రి. పోలీసుల్ని తప్పించుకు బయటపడ్డ ఖాన్ ఎన్నో వేషాలు మార్చాడు. మొదట డబ్బు, తిర్యాక స్త్రీ అతని కిష్టమైన వస్తువులు. ఆ రెండింటిలోనూ ఏమిచేయడానికూ నా వెనుదీయని మనిషి!”,

వూపిరి పీల్చుకొని మిల్కాఖాన్ ప్రక్కనేవున్న వ్యక్తిమీదకు దృష్టి సారించాడు ఫెర్నాండో.

సిగార్ పీలుస్తూ మానంగా వింటున్నాడు గోపల్లవ.

“ఆమె పేరు రీనాజరీనా. రీనా అని పిలుచుకోవడం ఆమెకు ఇష్టం. భయము, పాపము అనే పదాలకు ఆమె కరం తెలీదు. ప్రత్యర్థిని నమ్మించి మోసం చేయడంలో ప్రవీణురాలు. ఆమె తండ్రి చర్మ వ్యాపారి.

రీనా విలాసాలకు చాలినంత ధనం లభించకపోవడంతో పదిహేదేళ్ళ వయస్సుకే ఖరీదైన మనుషులకు విలాస వస్తువుగా మారింది. తన మానకంటే ప్రాణం ఎక్కువ ఆమెకు. తన ప్రాణంకోసం ఎందరినైనా బలిచెయ్యడానికి వెనుకాడదు. మొదట డబ్బు, ఆ తర్వాత తనని ప్రేమించే మనస్తత్వం కలది. గ్రేట్ కన్నింగ్ లేడి”

రీనా ప్రక్కనున్న వ్యక్తివేళు మాకాడు ఖేర్నాండో.

“సన్ ఆఫ్ ఆస్ట్రేలియాను గుర్తుకు తెప్పిస్తున్న ఇతని పేరు శాంసన్. ఒటి చేతులతోనే మనిషిని రెండుగా విరిచెయ్యగలడు. ఇతనికి తిండి, ఫైట్స్ తప్ప వేరే విషయాలపై ఆసక్తి తక్కువ.

టెక్సాస్ లో పుట్టాడు. చదువుకొనే రోజుల్లోనే బాక్సింగ్ పోటీలో ప్రత్యర్థిని చంపేశాడు. కావాలని చంపకపోయినా అతన్ని సంఘం హంతకుణ్ణి చేసింది. చదువుమాని స్టూడింగ్ లో దిగాడు. ఆమెరికా ప్రభుత్వం స్టూడెంట్స్ కోసం వేట ప్రారంభించగానే మెక్సికో పారిపోయాడు. ప్రస్తుతం ఆమెరికన్ ప్రభుత్వం ఇతనికోసం ఆన్వేషిస్తోంది.”

ఖేర్నాండో మాటలు ఆపేసరికి ఆరిపోయిన సిగార్ ను అవతల పారవేసి క్రొత్త సిగార్ వెలిగించుకున్నాడు గోపల్లవ.

“డియర్ క్రూక్స్” మాట్లాడటం మొదలుపెట్టాడు గోపల్లవ.

“మీతో బాటు నేనుకూడా క్రూక్ నే. ఆ మధ్య భారతదేశంలో జరిగిన దోపిడీ, స్టూడింగ్ వ్యవహారాలలో షంషేర్ అనే వ్యక్తి ముఖ్యపాత్ర వహించాడు. ఆ

విషయం మీకు తెలిసే వుంటుంది ఎందుకంటే అందరం ఒకే కోవకు చెందినవాళ్ళం కనుక” చిన్నగా నవ్వుతూ అన్నాడు గోపల్లవ.

“ఆ మంషేర్ ఎవరో కాదు నేనే! భారతదేశం స్ట్రగ్గర్స్ ని ఏరికెయ్యడం మొదలుపెట్టగానే నేను సింహళ ద్వీపానికి పారిపోయి వచ్చాను. నా పేరు విలియం గోపల్లవ. ఇకపోతే, ఆపరేషన్ లో పాల్గొనటానికి మీరు సిద్ధంగా వున్నారో, లేదో నాకు తెలియాలి!”

మాటలు ఆపి, బలంగా సిగార్ పొగ పీల్చి వదిలాడు గోపల్లవ.

చిన్నగా దగ్గింది రీనా జరీనా.

“మా కివ్వబోయే డబ్బు మాటేమిటి?” అడిగింది.

“ఆ విషయంగా మీరు బాధపడాల్సిన పనిలేదు. ఒక్కొక్కరికి లక్ష అమెరికన్ డాలర్లు ఇవ్వటానికి సిద్ధంగా వున్నాను. అడ్వాన్సుగా పదివేల రూపాయలు ఇవ్వగలను. ఆ రత్న కిరీటం తీసుకొచ్చి నా కప్పగించగానే ఒప్పందం ప్రకారం మిగిలిన పైకం ఇచ్చేస్తాను.”

“అడ్వాన్సు క్రింద మీరు ఇస్తానన్న పైకం చాలా తక్కువ” మిల్కాఖాన్ అన్నాడు.

“అడ్వాన్సు పైకంలో మీరు పారిపోయినా... పది వేలు నాకు లెక్కలోది కాదు. అంతకంటే ఎక్కువ నష్టం భరించడానికి నా కిష్టంలేదు” చిన్నగా నవ్వుతూ అన్నాడు గోపల్లవ.

“మిస్టర్ విలియం గోపల్లవా! ఆ కిరీటంకోసం మీరు చాలా శ్రమ తీసుకుంటున్నారు. ఇది నాకంటే ఆశ్చర్యాన్ని కలిగిస్తోంది. ఏమిటా రత్న కిరీటంలోని ప్రత్యేకత?” అడిగాడు శాంసన్.

“ఆ కిరీటంలో చాలా ప్రత్యేకత వుంది. నేను భారత దేశంలో స్ట్రాంగ్ వృత్తిలో అనేక ప్రాంతాలు తిరిగాను. రాజస్థాన్, జైపూర్, ఆగ్రా, బికనీర్, మొదలగు చోట్ల ఎన్నో కోటలు గడిపాను. అప్పుడు తెలిసింది ఆ కిరీటం విషయం.”

“ఏమిటా విషయం?” కుతూహలంగా అడిగాడు మిల్కాఖాన్.

బయట మంచు నిర్విరామంగా పడుతోంది. ఫ్లెక్స్ పేస్ లోని కట్టెలు కణకణ మండుతున్నాయి.

ఫ్రెష్ సిగార్ వెలిగించుకున్నాడు గోపల్లవ. గొంతు సవరించుకొని చెప్పడం ప్రారంభించాడు.

“భారతదేశ చరిత్రలో రాజపుత్రులు గొప్ప భక్తి పరులు గాను, మహావీరులు గానూ వరింపబడ్డారు. 1526లో బాబర్ భారతదేశంపై దండయాత్ర జరిపి మొగల్ వంశ స్థాపన చేసినట్లు చరిత్ర చెపుతోంది.

బాబర్ దండయాత్రకు పూర్వము రాజపుత్ర రాజ్యము నకు కేంద్రమైన మేవాడ్ గుహిళ వంశస్థుడైన రాణా సంగ్రామసింహుని నాయకత్వంలో వుండేది. సంగ్రామ సింహునికి నూటనాలుగు మంది రాజపుత్ర నాయకులు సామంతులుగా వుండేవారు. అంగబలంలోను ఆత్మబలం లోనుకూడా సంగ్రామసింహుడు మేటి.

రాణా కాలంలో భారతదేశమున మత కలహాలు ఎక్కువగా వుండేవి. సుల్తానులతోబాటు, రాజపుత్రులు కూడా పరస్పర వైరాలతో తరమా యుద్ధాలలో మునిగి వుండేవారు. మత భేదాల కారణంగా నైతేనేమి, రాజ్య సంబంధమైన కారణాలవల్ల నైతేనేమి సంగ్రామసింహు నకు ఢిల్లీ సుల్తానులకు వైరమేర్పడింది.

సుల్తానులతో జరిగిన అనేక యుద్ధాలలో సంగ్రామ సింహుడు రాజ్యముతో బాటు ఒక కన్నూ, కాలు, చేయి పోగొట్టుకొని అడవులపాలై నాడు.

గాయపడివున్న సంగ్రామసింహుడు మిగిలిన కొంత మంది అనుచరులతో సుల్తానుల కళ్ళబడకుండా ఎలాగో తప్పించుకోగలిగాడు.

రాజ్యంతో బాటు ఓ రత్న కిరీటంకూడా దొరికింది సుల్తానులకు ఆ ముటడిలో.

తర్వాత ఢిల్లీ సుల్తానుల్లో అంతఃకలహాలు పెరగడం వల్ల భారతదేశం బాబరు వశమైంది.

బాబర్ తర్వాత ఎంతోమంది భారతదేశాన్ని పరిపాలించారు. ఆ కిరీటం ఎలా మారిందో, ఎలా చెదిరిందో. ప్రస్తుతం అది ఇరాన్ అడవుల్లో నివసించే ఓ ఆటవికుల స్వాధీనంలో వుందని తెలిసింది” చెప్పడం ఆపాడు గోపల్లవ.

“అది మామూలు రాజకిరీటమేకదా! మరి దానికోసం మెండుకింత శ్రమపడుతున్నారు?” ప్రశ్నించింది రీనా జరీనా.

“మామూలు కిరీటంకాదది. కింబర్లీ గనుల్లో దొరికే వజ్రాలకన్నా అత్యుత్తమమైన వజ్రాలు, రత్నాలు పొడగబడి వున్నాయి దానిలో. వైగా సంగ్రామముని ప్రతిమ ఆ కిరీటంలో చెక్కబడి వుంది. చరిత్ర ప్రసిద్ధిపొందిన మహావీరుడైన రాణా సంగ్రామసింహుడు ధరించిన ఆ రత్న కిరీటం కావాలి నాకు. దాని విలువ అంచనా వెయ్యడం అసంభవమని నా నమ్మకం.”

దీర్ఘంగా గాలి పీల్చి వదిలాడు ఖాన్.

“మీ కోరిక వింటూంటే నాకు జంకు వేసోంది. కిరీటం నిజంగా అటవికుల స్వాధీనంలో వుందనే అనుకుంటాం. కానీ వారు పవిత్రంగా చూసుకొనే వస్తువులు ఎవరైనా కాజ్యేయ్యటానికి ప్రయత్నించి పట్టుబడితే, వారిపట్ల అటవికుల ప్రవర్తన ఏవిధంగా వుంటుందో పూహించడానికే ధైర్యం చాలటంలేదు. ఇది సాధారణమైన ఆపరేషన్ కాదు” నెమ్మదిగా అంది రీనా.

“కిరీటం అధీనంలో వుంచుకొన్న అటవిక తెగ పేరే మిటి?” ప్రశ్నించాడు శాంసన్.

“ఆ కిరీటాన్ని ప్రాణపదంగా చూసుకుంటున్న అటవిక తెగ పేరు బాంగో. సంచార జీవనంలైన బాంగోలు ఇప్పుడు ఇరాన్ అడవుల్లో నిరనివాస మేర్పరచుకొన్నారు.”

“ఆ కిరీటం ఎలాగో కట్టపడి మేం తెచ్చినా, మీరు నకిలీదని చెప్పి మమ్మల్ని మోసం చెయ్యరని ఏమిటి నమ్మకం?” తన సందేహం వెలిబుచ్చింది జరీనా.

“మిమ్మల్ని మోసంచేసే ఉద్దేశ్యం నాకు లేదు. వార బాటునకూడా మీకు ద్రోహం జరుగనివ్వను. నా బాడి గార్ ఫెర్నాంజో మంచి ఫెటర్. కుంగ్ ఫూ, కరాటే, జూజో ఫైట్స్ లో ప్రవీణుడు. షూటింగ్ ఎక్స్ పర్ట్. అతనుకూడా మీ వెంట వస్తాడు. ఆ కిరీటం నకిలీదో, కాదో ఫెర్నాంజో అక్కడే చెప్పగలడు. వైగా దాని పైని సంగ్రామసింహుని ప్రతిమ చెక్కబడి వుందన్న విషయం మర్చిపోవద్దు” చెప్పడం ఆపి, అందరినీ కలియ జూశాడు గోపల్లవ.

“ఇప్పుడు చెప్పండి, ఆపరేషన్ లో పాల్గొనడానికి మీరు సిద్ధంగా వున్నారా!” అడిగాడు తిరిగి.

ఎవరూ పెడవి విప్పలేదు. ఆపరేషన్ కష్టతరమైందని, ప్రాణాంతకమైందని తెలుస్తూనే వుంది. ఆపరేషన్ లో పొల్లనడం తమ కిష్టంలేదంటే, దానికి సంబంధించిన అన్ని విషయాలు వెల్లడించిన తర్వాత గోపల్లవ తమను ప్రాణాలతో వదలడని తెలియని మూఝలేమీ గాదు క్రూక్స్ ముగురూ.

“మిస్టర్ గోపల్లవా, ఆపరేషన్ లో పొల్లని ఎలాగైనా ఆ కిరీటం తీసుకురావటానికే ప్రయత్నిస్తాం” తమ అంగీకారాన్ని తెల్పారు క్రూక్స్.

“జేస్, కిరీటం తీసుకురాగలిగితే మూడు... ఇంకొక లక్ష మొత్తం నాలుగులక్షల డాలర్లు మీ పరమవుతాయి” ఆశచూపాడు గోపల్లవ.

“ఇరాన్ అడవులగురించి మాకు తెలిసింది తక్కువ. గాడ్ లేకుండా క్రొత్త అరణ్యాల్లోకి ప్రవేశించడం తెలివితక్కువ. ఆ ఏర్పాట్లు మీరు చెయ్యగలరా” అడిగింది రీనా.

“డోంట్ వర్రీ, గాడ్ ఏర్పాట్లు, మిగిలిన విషయాలు ఫెర్నాండ్స్ చూసుకుంటాడు. వేరే యేదైనా సందేహాలుంటే ఆడగండి.”

“కిరీటం తీసుకొని రాగలిగితే మిమ్మల్ని ఎక్కడ కలుసుకోవాలి, పోలీసులను తప్పించుకు తిరుగుతిన్న మీరు ఒకేచోట స్థిరంగా వుండగలరని నేననుకున్నాను” అడిగాడు కాంసన్.

“నాగూర్చి మీరు వర్రీకానవసరంలేదు. సర్దిగా ఇరవై రోజుల తర్వాత నేను టెహరాన్ లో వుంటాను. నేనే అప్పటి పరిస్థితుల కనుగుణంగా మిమ్మల్ని కలుసుకోనేం దుకు ప్రయత్నిస్తాను.”

“ఓ.కే. ఇక మా ప్రయాణంలో మేముంటాను.”

తెహరాన్ విమానాశ్రయం నుండి కస్టమ్స్ గౌడవ
వదిలించుకొని బయటకొచ్చారు క్రూక్స్ నలుగురూ.

అందరికంటె వెనుక ఎయిర్పోర్టునుండి బయటపడిన
క్రూక్ శాంసన్. భుజాన ఎయిర్ బాగ్ తో బరువుగా
అడుగులేస్తున్నాడు.

మిగిలిన వాళ్ళు మిల్కాఖాన్, ఫెర్నాండో, జరీనా
టాక్సీలో నగరం మధ్యనవున్న హోటల్ ఇషారా చేరు
కున్నారు.

టూరిస్టుల సౌకర్యార్థం నిర్మింపబడిన ఇషారా ఫైవ్
స్టార్ హోటల్. సకల సౌకర్యాలు వున్నాయి.

దూంట్లోకి ప్రవేశించిన రీనా బద్దకంగా వొళ్ళు విరచు
కొంది. గదంతా ఓమారు కలియజూసింది.

నేలంతా మెత్తని తివాచీ పరచివుంది. ఒక ప్రక్క
రోజ్ వుడ్ డబుల్ కాట్, పైన ఫోంబెక్. ఖరీదైన
సోఫా సెట్. మరోవైపు మహాగని చెక్కలతో చేయబడ
పెద్ద టేబుల్. దాని వెనుక గా రివాల్వింగ్ చెర్. గోడ
లకు ఇరాన్ నుండరీమణుల అరవన్న చిత్రాలు. గది ప్రతి
అంగుళమూ రిచ్ నెస్ వుట్టిపడుతోంది.

కారిడార్ వైపున్న డోర్ లాక్ చేసి, ఎయిర్ బాగ్ ను
మంచం మీదకు విసిరి బాత్రూంవైపు నడచింది రీనా.

పదిహేను నిమిషాల్లో స్నానం ముగించుకొచ్చింది.
డ్రస్ చేసుకొని పైన మోకాళ్ళుదాటే కోటు ధరించింది.
కోటులోపలి జేబులో జపాన్ మోడల్ ఆటోమాటిక్
దాచుకుంది.

మగాడిని మత్తెక్కించే అందం జరీనా సాతు. ముఖానికి క్రీం రాసుకొని లూయీలెట్ స్టాండు ముందునుంచి వెనుదిరిగింది.

ఇంతలో కాలింగ్ బజర్ జ్రమోగింది.

గుమ్మంవైపు అడుగులేసింది రీనా. లాక్ తీసి తలుపు తెరిచింది.

తలుపు తోనుకుంటూ "నకొచ్చాడు మిల్కాఖాన్."

తలుపు మూసి, తీరిగి లాక్ చేసింది రీనా.

"నా రాక నీకేమైనా అంతరాయం కలిగించిందా!" సోఫాలో కూర్చుంటూ అన్నాడు మిల్కాఖాన్.

"ఫెర్నాండో యేమి చేస్తున్నాడు?" ఎదురు ప్రశ్నించింది రీనా జరీనా.

"ఇప్పుడా వెధవ ప్రస్తావన ఎందుకు?" విసుగ్గా అన్నాడు ఖాన్.

"వ్యాట్?"

"లేకపోతే యేమిటి! వాణి మొదట్నుంచి గమనిస్తున్నాను, నిన్ను తినేసేలా చూస్తున్నాడు వెధవ, ఎప్పుడూ ఆడదాన్ని చూడనట్టు" రీనా తన సొంత మెనట్టు మాట్లాడుతున్నాడు ఖాన్.

ఆడదాని ఎదురుగా తనేం మాట్లాడతాడో తనకే తెలియదు ఖాన్ కు.

"రీనా నిన్ను వేరే మగాడు ఆ దృష్టితో చూడడం నేను సహించలేని విషయాలలో ఒకటి. నీ అందం నా సొంతం కావాలి. ఐలవ్ యూ" ఆవేశంగా అన్నాడు ఖాన్.

మందహాసం చేసింది రీనా. తన జీవితంలో ఖాన్ వంటి వ్యక్తుల్ని ఇంకా ఆడదాన్ని చూస్తే కుక్కలకంటే

హీనంగా ప్రవర్తించే వాళ్ళని ఎంతోమందిని చూసివుంది. ప్రేమపాఠాలు వల్లించేవారంటే తన కసహ్యం.

“మిస్టర్ ఖాన్ కంట్రాక్ యువర్ సెల్ఫ్. నీతో ప్రేమపాఠాలు వల్లించే ఓపిక నాకిప్పుడు లేదు. గెటవుట్ ప్రంది రూం” కఠినంగా వుంది రీనా స్వరం.

ఖాన్ ముఖంలో రంగులు మారాయి. “రీనా నువ్వు నాతో సహకరిస్తే నాలుగు లక్షల డాలర్లు మన స్వంత మవుతాయి ఆలోచించు” రీనాపై నుండి దృష్టి మరల్చుకుండా అన్నాడు.

“అంటే నాలుగు లక్షల డాలర్లు మనకు ఇరువురికే దక్కాలంటావ్” సాలోచనగా అంది ఖాన్ బెళుచూస్తూ.

“యస్, వాడ్డయూ సే” ఆమె ముఖంలో కన్పిస్తూన్న మార్పులను చూస్తూ అన్నాడు ఖాన్.

ఆలోచనలో పడింది రీనా. తనేమీ పరివ్రత కాదు. ఖాన్ తో కలిస్తే నాలుగు లక్షల డాలర్లు తమ స్వంత మాతాయి ఆ తర్వాత ఖాన్ నుకూడా... ఇక ఆలోచించలేదామె.

“ఆల్ రైట్, అయినా నీ సభకం అమలుపర్చడానికి ఇంకా చాలా వ్యవధి వుంది. ఇప్పట్నుంచి దాన్ని గూర్చి తల బద్దలు కట్టుకోవటం అవివేకం” అంది రీనా ఖాన్ ప్రక్కనే సోఫాలో కూర్చోంటూ.

“ఫెర్నాండో గైడ్ ని కల్చుకొని, మనకు అవసరమయ్యే ఆర్మ్స్, అయూనిషన్ తీసుకురావటానికి వెళ్తాడు. ఇక శాంసన్. విచిత్రమైన వ్యక్తి ఆతను. తిండివుంటే మరో విషయంగూర్చి ఆలోచించడు. సుష్టుగా తిని గుట్టు పెట్టున్నాడు” చెప్పాడు ఖాన్ చేతి వాచీకేసి చూస్తూ.

ఆరుగంటల అయిదు నిమిషాలు చూపిస్తోంది వాచి.

“ఫెర్నాంజో తిరిగి రావడానికి మరో రెండు గంటలు పట్టవచ్చు. ఆయుధాలు మొత్తం బాకులో సంపాదించాలి. ఒక వేళ అతను తొందరగా తిరిగి వచ్చినా మన ప్రయాణం ఈ గోజుకు సాధ్యంకాదు.”

“అంటే మనం రేపు ఉదయం బయలుదేరాల్సి వుంటుందా?” అతని మాటలు పూర్తికాకముందే అడిగింది రీనా.

అవునన్నట్లు తలాడించాడు ఖాన్. “నాకు కంపెనీ ఇవ్వగలవని వచ్చాను.”

“నో అబ్జక్షన్, కానీ ఈ సంగతి తక్కినవాళ్ళకు తెలియడం నా కిష్టంలేదు.”

“అడదాన్ని గూర్చి నాకు తెలియదన్నట్లు మాట్లాడకు. ఈ ఆపరేషన్ వల్ల నాలుగోజులనుంచి అడదాని సహచర్యం లేక పిచ్చైక్కినట్లుంది. కాకుంటే నీ అందం, చలాకీతనం నన్ను బాగా ఆకరించాయి. ఈ గదిలో జరిగేదంతా గుమ్మం కివతలే మర్చిపోగలను. డోంట్ వక్రీ.”

“థాంక్స్!”

లేచి గదిలో ఓ మూల గానున్న ఫ్రీజ్ వైపు నడచి, విస్కీ సీసా, నాలుగు బీరుబుడ్లు తెచ్చి టేబుల్ పై పెట్టింది రీనా.

ఐస్ కలుపుకొని రెండు రౌండ్లు పూర్తి చేశారు.

విస్కీ నిషాలో ఖాన్, రీనా తాత్కాలికంగా అన్నీ మరచిపోయారు.

ఉదయం ఆరుగంటలకు 'టెహరాన్' నుండి బయలు దేరిన బ్రిటిష్ మేజ్ — ఫోర్ వీలర్ జీపు నిర్విరామంగా ప్రయాణించి, మధ్యాహ్నం పన్నెండు గంటలకు 'బ్రసా' అనే వూరును సమీపించింది.

జీవ్ వెనుకవున్న ట్రెయిలర్ లో రకరకాల సామానులు వున్నాయి. నూట్ కేసులు, హోల్డర్స్ ఎక్కువగా కనిపిస్తున్నాయి. డ్రింక్స్ ఓ చెక్కపెట్టెలో వుండడంతో అవి బయటకు కనిపించడం లేదు. దాని ప్రక్కనే వున్న మరో చెక్కపెట్టెలో మారణాయుధాలు మందు గుండు సామగ్రి వున్నాయి. ఆహార పదార్థాలన్న టిన్స్ ఓ అట్ట పెట్టెనిండా పేర్చబడున్నాయి.

అయిదుగురికి నెలరోజులకు సరిపడే ఆహారపదార్థాలు తీసుకెళ్తున్నారు. నీళ్ళకు బదులు విస్కీ, బీర్లు వాడినా ఇరవై రోజుల వరకు భయం వుండదు.

జీవ్ లో బంచ్ ఆఫ్ క్రూక్స్ తోపాటు మరో వ్యక్తి కూడా వున్నాడు. జీవ్ డ్రైవ్ చేస్తున్నది అతనే. పేరు జోమా. ఎక్స్ పర్ట్ జంగిల్ గైడ్. ఇరాన్ అడవులగూర్చి తుణ్ణుంగా తెల్సిన వ్యక్తి. జీవ్ సొంతదారుడుకూడా అతనే.

బ్రసా వూరిలోకి ప్రవేశించింది జీపు.

చెప్పుకోదగ్గ పెద్ద వూరేమీ కాదు బ్రసా. మెయిన్ రోడ్స్ మాత్రం విశాలంగా వున్నాయి. అక్కడక్కడా ఒంటెలు దర్శనమిస్తున్నాయి. రోడ్లప్రక్కగా లారీలు, రిక్షాలు పార్కు చేయబడి వున్నాయి.

“తక్కువ జనాభాతో వున్న విశాలమైన దేశం ఇరాన్. దేశంలో ఎక్కువ భాగం ఎడారులు, అరణ్యాలతో నిండిన పర్వతాలు, పీఠభూములే. తక్కువ జనాభాకి కారణం వ్యవసాయ యోగ్యమైన భూములు లేకపోవడమే. చమురు ఎక్కువగా లభించడంవల్ల, ఇరాన్ భాగ్యవంతులైన దేశంగా పేరుపొందింది” తనకు తెలిసిన ఇరాన్ సంగ్రహ స్వరూపం వివరించాడు జోమా.

జీవ్ తిన్నగా వెళ్ళి ట్రావెలర్స్ బంగళాముందు అగింది. అందరూ అక్కడ లంచ్ ముగించుకున్నారు.

గంట విశ్రాంతి తర్వాత తిరిగి ప్రారంభమైంది ప్రయాణం. అన గంటలో హైవేని వదిలి కంకరకోడ్డు మీదకు తిరిగింది జీవ్.

“హైవే ఎక్కడికి వెళుతుంది?” అడిగింది రీనా.

“దక్షిణ ఇరాన్. విపరీతంగా చమురుగనులున్న ప్రాంతం. ఈ హైవే కొన్ని ముఖ్యపట్టణాలగుండా చమురుగనులున్న ప్రాంతానికి వెళుతుంది” చెప్పాడు జోమా.

చిన్న చిన్న కుదుపులతో సాగిపోతోంది జీపు. బుద్ధిగా జీపు నడుపుతున్నట్లు కన్పిస్తున్నా జోమా ఆలోచనలన్నీ రీనా చుట్టూనే వున్నాయి. “స్టన్నింగ్ బ్యూటీ” అనుకున్నాడు మనసులో.

మరో గంట సాగింది ప్రయాణం.

“బిజారా గ్రామం ఇంకెంత దూరంలో వుంది?” జోమా నుద్దేశించి అడిగాడు మిల్కాఖాన్.

“ఇరవై మైళ్ళు వుండవచ్చు”

“ఆ గ్రామం కటువైపునుంచి అరణ్యం ప్రారంభమౌతుందిగదా!”

“అవును. మామూలు ఆరణ్యం కాదు. ఆ అడవిగూర్చి విఫలంగా తెలిసిన గైడ్స్ ఇరాన్ లో ఎక్కువమందిలేరు. వున్నవారిలో నేను ఒకణ్ణి.”

“ఆ ఆరణ్యాల కేమైనా పేరుందా?” కల్పించుకుంటూ అడిగింది రీనా.

“బిజూరా ఆరణ్యాలంటారు. నాకు తెలిసినంతవరకూ వేరే పేరేదీ లేదు. భయంకరమైన అటవికులతో బాటు, గోరిల్లాలు, పండాజాతి మనుష్యుల్ని తినే కోతులు ఆ ఆరణ్యాల్లో విచ్చలవిడిగా తిరుగుతుంటాయి.

అప్పుడప్పుడు ఎవరో ఒకరు మీలాగే జంతువులకోసం బిజూరా అడవుల్లోకి వెళ్తుంటారు. వాళ్లై నా మరీ ఆరణ్యం మధ్యకు వెళ్ళరు. వెళ్ళినా వాళ్ళు తిరిగివచ్చేవరకు నమ్మకం వుండదు. ఈ ఏడాదిలో అటువైపు వెళ్ళడం నాకు ఇది రెండవసారి.”

బిజూరా ఆరణ్యాల్లోకి క్రూక్స్ ఎందుకు వెళుతున్నది జోమాకు తెలియదు. అతనికి తెల్సిందల్లా జంతువులకోసం వాళ్ళు వేటకు బయల్దేరారని. ఫెర్నాండ్సో చెప్పిన కారణాలు అతనికి సంతృప్తి నివ్వకపోయినా తనకు కావాల్సిన డబ్బు అందుతుంది కనుక గైడ్ గా రావటానికి అంగీకరించాడు.

జరీనాను చూసిన తర్వాత జోమా అభిప్రాయం మారింది. వారి వెంట వెళ్ళడం తన అదృష్టంగా భావించాడు. ఆ విషయం క్రూక్స్ కి తెలియదు.

సాయంత్రం మూడు గంటలకు బిజూరా గ్రామం చేరుకుంది జీపు.

నేరుగా తీసుకువచ్చి ఒక రేకుల షెడ్ ముందు ఆపాడు జోమా. జీవను చూడగానే షెడ్ ప్రక్కనున్న గది లోంచి ఓ వ్యక్తి పరుగెత్తుకు వచ్చాడు.

అతనితో యేదో మాట్లాడి కొంత ఇరాన్ కరెన్సీ అతనికిచ్చాడు జోమా. అతను మాట్లాడకుండా భాళీ కీపును షెడ్ లోకి తీసుకళ్ళాడు.

4

ఆహార పదార్థాలున్న అటపెటెను మోసుకుంటూ చక చకా అడుగులేస్తున్నాడు జోమా.

మిగిలినవాళ్ళుకూడా బరువులు మోస్తూ అతని వెనుకనే నడుస్తున్నారు.

అపుడపుడు కుందేళ్ళు, జింకలు ప్రక్కగా కనిపిస్తున్నాయి.

క్రమంగా సూర్యుడు పడమరదిశకు ఒరిగిపోతున్నాడు. చెట్లపైన రకరకాల పక్షులు గోలగోలగా అరుస్తున్నాయి. ఎటుచూసినా పచ్చగా చాలా అందంగా ఆహ్లాదంగా కనిపిస్తోంది ప్రకృతి.

దారి కిరుప్రక్కలా ఎత్తుగా పెరిగిన చెట్లు, తీగలతో అల్లుకుపోయిన పొదలు, సూర్యకాంతిని మరుగుపరుస్తున్నాయి. ముళ్ళకంపలు, గుళ్ళకరాళ్ళు బాధించకుండా అందరూ జంగిల్ బూట్స్ ధరించారు. ప్రతి ఒక్కరివద్దా ఆయుధాలు వున్నాయ్.

ప్రకృతి ఆహ్లాదకరంగా వున్నా పరిసరాల్ని జాగ్రత్తగా గమనిస్తూ జోమా వెనుకే అడుగులేస్తున్నారు నలుగురూ.

చీకటిపడేవరకూ ప్రయాణం సుఖంగా సాగింది.

“ఫ్రెండ్స్! రాత్రిపూట ప్రయాణం సాగించటం మంచిదికాదు” నడవటం ఆపి అన్నాడు జోమా.

అందరూ అతని చుట్టూ చేరారు.

“జోమా, ఈ ప్రాంతంలో మనం విశ్రాంతి తీసుకుంటే ఏదైనా ప్రమాదం వుందా?” అడిగాడు ఫెర్నాండో.

“ఇటుప్రక్కల పెద్దగా క్రూరమృగ సంచారం వుండదు. అలాగని అజాగ్రత్తగా వుండకూడదు. అడవుల్లో ఏదై పునుంచీ ప్రమాదం ముంచుకొస్తుందో చెప్పలేం! మన జాగ్రత్తలో మనం వుండాలి—”

“దబ్స్ ఆల్ రైట్! ఈ రాత్రి గడపడానికి అనువైన ప్రదేశం వెదకండి,” అంది రీనా చుట్టూ చూస్తూ. అందరూ బరువులు దించారు.

అక్కడికి సమీపంలోనే కాలిబాటకు ప్రక్కనే కాళ్ళోపకాఖలుగా విస్తరించి వుంది ఓ పెద్ద జర్రావృక్షం. చీకట్లో జడల దయ్యంలా కన్పిస్తోందది.

ఫెర్నాండో, రీనా జర్రా వృక్షంవైపు కదిలారు.

“ఈ రాత్రికి అందరూ ఈ చెట్టుక్రిందే విశ్రాంతి తీసుకుందాం” తన అభిప్రాయం చెప్పింది రీనా.

5

నెగడు ధగధగ వెలుగుతోంది.

కొరివి దయ్యంలా జర్రా వృక్షపు కొమ్మలు గాలికి కదిలి వింతశబ్దాన్ని సృష్టిస్తున్నాయి.

సన్నగా ఈదురు గాలి వీస్తోంది.

వెలుగుతున్న నెగడు చుట్టూ కూర్చోని, ఆహారం తీసుకుంటున్నారు అయిదుగురూ.

“ఇంకో రెండు, మూడు మైళ్ళు అడవిలోకి వెళితే కావలసిన జంతువులను వేటాడవచ్చు. మరి అడవిమధ్యకు వెళ్ళనవసరం లేదు” బీర్ సివ్ చేస్తూ అన్నాడు జోమా.

చిన్నగా నవ్వాడు ఫెర్నాండో “జోమా! మాకు జంతువులు అవసరంలేదు. మనం బాంగో లెగ అటవికులు నివసించే ప్రాంతానికి వెళ్తున్నాం ప్రస్తుతం. వివరాలు అడగడానికి ప్రయత్నించకు. మా వెంట రావటానికి నిరాకరించినా, పారిపోవాలని ప్రయత్నించినా నీ ప్రాణాలకు గ్యారంటీ వుండదు. నీ శవం అడవి జంతువులకు ఆహారమాతుంది.”

ఆశ్చర్యపోయాడు జోమా. అతని ముఖంలో చావు భయం ప్రత్యక్షమైంది.

“మెగాడ్! బాంగోలు నరమాంస భక్షకులు” అన్నాడు నోరు పెకలించి.

ఫెర్నాండోతోబాటు తక్కిన ముగ్గురూ వులిక్కి పడ్డారు.

ఈ విషయం తమకు చెప్పలేదు గోపల్లవ. బహుశా, అతనికికూడా ఈ విషయం తెలియదేమో. లేక తెలిసి కూడా చెప్పలేదో!

“ఏమైనా ఇంతమూరం వచ్చి వెనక్కుపోవడమన్న ప్రశ్నేలేదు” స్థిరంగా అన్నాడు ఫెర్నాండో.

“బాంగో అటవికుల గూర్చి నీకు తెలిసింది చెప్పు” అడిగాడు తిరిగి.

తల అడ్డంగా వూపాడు జోమా.

“బాంగోల గూర్చి నాకు తెలిసింది చాలా తక్కువ. టౌరస్ పర్వత లోయలు వారి నివాస స్థానమని విన్నాను. వాళ్ళు వేటప్రియులు. అడవిలో గోజోకు యాభై, అరవై

మెళ్ళు నులువు గా తిరిగి వేటాడగల సమయలు. నాగరికులు కన్పిస్తే, ఎముకలుకూడా మిగల్చకుండా తీసడం వారి కల వాటట. అతి క్రూరులైన వారి గూడేల దగ్గరికి వెళ్ళడం కోరి మృత్యువును వరించడమే!”

“టౌరస్ సర్వత లోయలు చేరడానికింకా ఎంతదూరం ప్రయాణం చేశాలి” అడిగాడు శాంసన్.

“నాకంతగా తెలియదు. ఇంతకు ముందెపుడు వచ్చినా అరణ్యంలో పదిమెళ్ళకంటే దూరం వెళ్ళలేదు. బహుశా నల్లభై మెళ్ళు దూరం వుండవచ్చు” ఏడ్చు ముఖంతో జవాబు చెప్పాడు జోమా.

“బాంగోలు కాక మరేవైనా అటవిక తెగలు నివశిస్తున్నాయా ఈ అడవుల్లో—” అడిగింది రీనాజరీనా.

“పిగ్మీలు, తోడాలు, బోబో జాతీయులు, కిమోయి తెగ అటవికులు నివశిస్తున్నారని విన్నాను. కానీ వారి గురించి నాకేమీ తేలీదు.”

“ఆల్ రైట్ జోమా! పారిపోవడానికి మాత్రం ప్రయత్నించక. ఆటువంటి పిచ్చి ప్రయత్నం నీ ఆరోగ్యానికి మంచిదికాదు. మనం పని పూర్తి చేసుకొని టెహరాన్ చేరుకోగలిగితే, ఇరవైరోజుల కూలి నీకు బోనస్ క్రింద ఇవ్వబడుతుంది” కటువుగా హెచ్చరించాడు ఫెర్నాండో.

మరో పావుగంట భారంగా గడచిపోయింది.

అందరికీ ప్రక్కలు సిద్ధమయ్యాయి.

రీనాను వదిలేసి మగవాళ్ళు వంతులవారిగా ఒక్కొక్కరు రెండేసి గంటల చొప్పున కాపలా వుండాలని నిర్ణయించుకున్నారు.

మొదటివంతు తనే పుచ్చుకొన్నాడు శాంసన్.

బాగా అలసిపోయి వుండటంతో తొందరగా నిద్ర లోకి జారిపోయారు అందరూ.

నెగడు ముందు కూర్చొని చలి కాగుతున్నాడు శాంసన్. నడుము కిరువైపులా రివాల్యర్లు, భుజానికి రైఫిలు వ్రేలాడుతున్నాయి.

రెండు గంటలు దొరిపోయాయి.

ఫెర్నాండోను నిద్రలేపి తను పడుకున్నాడు శాంసన్. వెంటనే నిద్రలోకి జారిపోయాడు.

6

నెగడు మందంగా వెలుగుతోంది. ఆ కాశం లో చంద్రుణ్ణి మేఘాలు కప్పేశాయి.

మసక వెలుగు అడవి అంతా పరచుకొంది. కీచురాళ్ళ గొడ చెవుల్ని బద్దలు కొడుతోంది. దూరంగా ఎక్కడో నక్క ఊళ్ళ వేస్తోంది. జయమని వీస్తున్న ఈదురుగాలికి చెట్లు కొమ్మలు కదుల్తూ శబ్దం చేస్తున్నాయి. రాత్రి సమయంలో అడవుల్లో చలి ఎక్కువ.

చలికి ఓర్పుకోలేకపోతున్నాడు ఫెర్నాండో.

నెగడు ముందు కూచున్న వాడల్లా లేచి తన ప్రక్క దగ్గరకల్చి బాగ్ లోంచి విస్కీ సీసా అందుకొన్నాడు. అడుగు ముందుకు వేయబోయి వున్నచోటే ఆగిపోయాడు.

జర్రా వృక్షం ప్రక్కగావున్న పొదల్లోంచి రెండు మిణుగురులు తననే చూస్తున్నట్లనిపించింది. ఒకదాని కొకటి దగ్గరగా దీపాల్లా కన్పిస్తున్న ఆ వెలుగును చూడ గానే ఫెర్నాండో మెడ వెంట్రుకలు నిక్కబొడుచు కున్నాయి.

“పులి” అప్రయత్నంగా వెలువడిందతని నోటినుంచి మాట. భుజాన వ్రేలాడుతున్న రైఫిల్ అందుకోబోయాడు,

మెరుపులా కనిలింది పులి. తోకతో నేలను బాది
గాల్లో కగిరి ఫెర్నాండ్సో పై దుమికింది. నెఫిల్ తీసే ఆవ
కాశం లేకపోయిందతనికి.

పులితో బాటు వెల్లకిలా నేలమీద పడిపోయాడు
ఫెర్నాండ్సో. అతని పీక కొరకాలని ప్రయత్నిస్తుండా
జంతువు.

నిద్రపోతున్న వాళ్ళంతా మేల్కొన్నారు. ఏం జరుగు
తోందో ఎవరికీ అర్థంకాలేదు నిద్రమత్తులో.

నెగడు దాదాపు ఆరిపోయి వుంది.

మిల్కాఖాన్ టూర్పి వెలిగించి ఫోకస్ చేశాడు.
క్షణాలమీద రీనాచేతిలో రివాల్వర్ ప్రత్యక్షమైంది.

పీక అందుకొబోతున్న పులినోటికి తన ఎకమచేతిని
అందించాడు ఫెర్నాండ్సో. కసి, కసిగా ఆ చేతిని కొరికే
స్తోంది పులి.

ఫెర్నాండ్సో కుడిచేయి పిడికిలి బిగుసుకొని పైకిలేచింది.
ఫట్ మన్ని శబ్దంతో బాటు పులి తల పగిలిపోయింది.
వెంటనే మరో దెబ్బ పడింది దాని తలపైన. పగిలిన తల
నుంచి మెదడు బయటకు చిమ్మింది. రీనా రివాల్వర్ నుంచి
వెలువడిన రెండు బుల్లెటు పులి దొక్కలో దూరాయి.

నిరీవంగా ప్రక్కకు వాలిపోయింది దాని శరీరం.

తిరిగి నెగడు వెలిగించారు.

నెగడు వెలుగులో ఫెర్నాండ్సో గాయాలకు మందురాసి
బాండేజ్ చేశాడు మిల్కాఖాన్.

“ఇక్కడ క్రూరమృగాలు సంచరించవని చెప్పావు”
నోమాను మస్తూ కొపంగా అంది రీనా.

ఏవో చెప్పబోయాడు యోమా.

“అడవిన్న తర్వాత క్రూరమృగాలు లేకుండా వుండవు. వాదనలు అనవసరం. అతన్ని రెట్ట తీసుకొనివ్వండి” అన్నాడు శాంసన్.

బాగ్ లోంచి విస్కీ బాటల్ తీసుకొని మూతతీసి ఫెర్నాండో కందించింది రీనా. త్రాగేసి పడుకున్నాడు. తక్కిన వాళ్లెవరూ నిద్రపోలేదు. నెగడు వెలుగులో పులి శవం తల పగిలి భీకరంగా కన్పిస్తోంది.

తర్వాత ఎటువంటి ప్రమాదమూ లేకుండా రాత్రి గడచిపోయింది.

7

తూర్పున నూర్యుడు వైకగ బ్రాకుతున్నాడు.

ఉదయపు ఎండలో అడవి పచ్చగా మెరసిపోతూంది.

పక్షుల కిలకిలారావాలు విపరీతంగా విన్పిస్తున్నాయి.

శాలిబాట కిరువైపులా ఎక్కడ చూసినా పిచ్చి,

పిచ్చిగా పెరిగిన పొదలు, అల్లుకుపోయిన తీగలు, ఫింయ్

మని శబ్దంచేసే వెదురు పొదలు, ఏవో పేరు తెలియని

చెట్లు పూసిన రంగు రంగుల పూలు. ప్రకృతిని చూసి

మెమరచిపోతోంది రీనా.

మగవాళ్ళు ప్రక్కలకు చూసుకుంటూ అడుగులేస్తు

న్నారు. అక్కడక్కడా దారికడ్డంగా అల్లుకుపోయిన

తీగలను, చిన్న, చిన్న కొమ్మలను వెంట తెచ్చిన బాయ్

నట్స్. గొడ్డళ్ళతో నరికి దారి చేసుకుంటూ ప్రయాణిస్తు

న్నారు.

చూడున్నర గంటలసేపు ఎక్కడా ఆగకుండా

సాగింది ప్రయాణం.

దాదాపు పది మెళ్ళు క్షణమైనా విశ్రాంతి తీసుకోకుండా నడిచారు.

దట్టంగా వెరిగిన చెట్లక్రింద ఒక్కోచోట సూర్యుడు కన్పించటంలేదు. అటువంటిచోట చల్లగావున్నా ఏదో తెలియని భయంతో అందరూ వాడలిపోతున్నారు.

“ఫెర్నాండో కాసేపు విశ్రాంతి తీసుకొందాం. కనీసం అరగంటైనా విశ్రాంతి తీసుకోకుంటే ఇహాపై నేను నడవలేను.” అంది రీనా అలసటగా.

నడచి, నడచి, ఆమె కాళ్ళు పీకుతున్నాయి. ఎంతైనా ఆడది. పైగా అలవాటులేని ప్రయాణం.

ఫెర్నాండోకి కూడా అలసటగానేవుంది. పులి నమిలి వేసిన చేయి సలుపుతోంది. పంజా దెబ్బలు తగిలి ఇంకా శరీరంమీద అక్కడక్కడా గాయాలైనాయి. రేగిన గాయాలు మంట పుడుతున్నాయి. అతడు ఒకసూట్ కేస్ మాత్రం తీసుకొని నడుస్తున్నాడు. లంచ్ వేళకు ఇంకా పదిమైళ్ళైనా ప్రయాణం చేయాలని అతని అభిప్రాయం.

రీనా మాటలతో మానంగా వెళ్ళి కాలిబాట ప్రక్కనే వున్న ఓ చెట్టు మొదట ఆనుకొని కూర్చొన్నాడు ఫెర్నాండో.

అందరూ చెట్టు క్రిందకు చేరి సామాను దించారు.

అది పెద్ద చింతచెట్టు. కాఖోపకాఖులుగా విస్తరించి వుంది. చెట్టుకు జార్లబడి అకసటగా క్షణంసేపు కళ్ళు మూసుకొన్నాడు ఫెర్నాండో. గాయపడిన చేయి విపరీతంగా సలుపుతోంది.

ఏదో తాటి చుట్టపైన బడినట్లయి తృల్లిపడి కళ్ళు తెరిచాడు. ఆ చుట్ట యేమిటో గుర్తించగానే అతని వొళ్ళు జలదరించింది. ఓగ్గరగా అరవనోయాడు. కానీ

సమయం మించిపోయింది. దబ్బున ప్రక్కకు పడి పోయాడు.

ఆ శబ్దానికి ముందు కూర్చోనున్న ఫెర్నాంజో అను చదులు తీరిగి చూశారు. వారి గుండెలు దడదడలాడాయి.

ఫెర్నాంజో శరీరాన్ని ఓ కొండ చిలువ చుట్టేసింది. కాళ్ళనుండి గొంతువరకూ తీగలా అల్లుకుపోయిందది.

ఫెర్నాంజో ముఖంలో కన్పిస్తున్న ప్రాణభయం తాలుకూఛాయలు రాక్షసుని హృదయాన్ని సైతం కరిగించేలా వున్నాయి.

రివాల్యర్ అందుకొన్నాడు మిల్కాఖాన్. కానీ దాన్ని ఎలా ప్రయోగించాలో అతనికి అరం కావడం లేదు. కాల్పితే బుల్లెట్ ఫెర్నాంజోపై తగలడం ఖాయం. తగలకుండా కాల్పడం అసంభవం.

దాదాపు ముప్పై అడుగుల పొడవున్న “గింఘా” జాతి భయంకరమైన కొండ చిలువ అది. ఆకుల సందు నుండిపడుతున్న ఎండలో దాని శరీరంపైనున్న తెలుపు, నల్లని మచ్చలు వికృతంగా మెరుస్తున్నాయి. దాని కళ్ళు టెన్నీస్ బంతుల సైజులోవుండి అటు ఇటూ కదులుతున్నాయి.

ఆఫ్రికాలోని కాంగో అరణ్యాలు గింఘా జాతి కొండ చిలువలకు ప్రసిద్ధి. ఆ కొండ చిలువ వాతబడిన మనిషి గాని జంతువుగాని బ్రతికి బయటపడటం అసంభవం.

తల అటు ఇటూ వూపుతున్నాడు ఫెర్నాంజో. అతని శరీరంలో కదులుతున్న బాగం తల ఒక్కటే. కంఠం చుట్టూ కొండచిలువ తన శరీరాన్ని చుట్టేసింది. గంగాళం లాంటి నోరు తెరచి ఫెర్నాంజో తలపట్టుకోవాలని చూస్తోందది. .

ఇక ఫెర్నాంజోకు రక్షించడం అసంభవ మన్నించింది ఖాన్ కు. ఏమైతే అయిందని కొండ చిలువ తలకు గురిచూసి రివ్యాలర్ ప్రేల్చాడు, గురి తప్పి ఫెర్నాంజోకు తగిలినా చేసేదేమీలేదు.

‘థన్’మన్న చప్పుడుతో బాటు కొండ చిలువ తలలో దూరింది బులెట్. దాని తల రెండుగా చీలిపోయింది.

శాంసన్ బాయ్ నట్ తో ఖాన్ దగ్గరగా వచ్చాడు. క్షణాలమీద కొండ చిలువ శరీరం ముక్కలు, ముక్కలుగా నరికేశాడు. చిలువ శరీర భాగాలు నేలమీద ఎగిరి పడుతున్నాయి.

మిల్కాఖాన్ శాంసన్ ల శ్రమకు ఫలితం దక్కలేదు. వూపిరి అందక ఫెర్నాంజో అప్పటికే ప్రాణాలు వదిలేశాడు. అతని తల ప్రక్కకు వాలిపోయింది. ముఖంలో భయం తాలూకు ఛాయలు నిశ్చలంగా నిల్చిపోయివున్నాయి.

“ఇప్పటికే నా ఈ ప్రయత్నం విరమించుకొని వెనుదిరిగి పోదాం” జోమా భయంగా అన్నాడు.

“జోమా! ఇంతదూరంవచ్చి ఇప్పుడు వెనక్కు వెళ్ళాలన్నా అడవి దాటి సురక్షితంగా బయట పడతామన్న నమ్మకంలేదు. కాబట్టి ఆ ఆలోచన విరమించుకో!” అన్నాడు శాంసన్.

ఫెర్నాంజో శరీరాన్ని దహనంచేసి బరువెక్కిన హృదయాలతో ముందుకు కదిలారు.

పావుగంట ప్రయాణం తర్వాత దారిప్రక్కనే చిన్న నీటిగుంట కన్పించింది. అందరూ దాహం తీర్చుకున్నారు.

తిరిగి సాగింది ప్రయాణం.

ఫెర్నాండ్లో మరణంతో అందరిలో నిస్పృహ యేర్పడింది.

తనెన్నోమార్లు ఈ అడవికి వచ్చాడు. మరీ మధ్యకు వెళ్ళకపోవడంవల్ల ఇటువంటి సంఘటన లేవీ తను చూడలేదు. ఫెర్నాండ్లో చావు కళ్ళారా చూసిన తర్వాత ముందుకు వెళ్ళడానికే మాత్రం ఇష్టంలేదు కాని వెళ్ళకపోతే తనకు చావు భాయం.

వాళ్ళతోబాటే చావో బ్రతుకో తేల్చుకోవాలి.

8

సూర్యుడు నడినెత్తికి వచ్చాడు. ఎండ మండుతోంది. పోను పోనూ దారి చాలా ఇరుగావుంది. ఒక్కోచోట అసలు కాలిబాటే కన్పించడంలేదు.

ముందుకు వేస్తున్న ప్రతి అడుగు మృత్యుముఖానికి దగ్గరౌతున్నట్లు ఫీలౌతున్నాడు జోమా.

ప్రతి ఒక్కరిలోనూ అవే భావాలున్నాయ్. కానీ ఎవరూ బయటపడటంలేదు.

సూర్యుడు పడమటి కొండల చాటుకు చేరుకోవడానికి వేగంగా పరుగులు తీస్తున్నాడు.

ఎండ తీవ్రత క్రమక్రమంగా తగ్గిపోతోంది. అడవుల్లో సూర్యాస్తమయానికి ముందే ఈమరు గాలి ప్రారంభమౌతుంది.

సాయంత్ర మయేసరికి మరో ఎనిమిది మైళ్ళ ప్రయాణించారు క్రూక్స్.

“టౌరస్ పర్వతలోయలు చేరడాని కింకా ఎంత దూరం ప్రయాణం చేయాలి” అలసటగా అడిగింది రీనా.

“ఇంకా పదిహేను మైళ్ళకు పైగా వెళ్ళవలసి వుంటుంది” అయిష్టంగానే జవాబిచ్చాడు జోమా.

పోరస్ పర్వతాల ప్రసక్తి వింటేనే అతనికి శరీరం జలదరిస్తోంది.

“ఇక ప్రయాణం ఆపి, రాత్రి వుండడానికి అనువైన చోటు చూసుకోవడం మంచిది.” ఒక చోట నిలబడుతూ అన్నాడు శాంసన్.

దారి ప్రక్కగా కన్పిస్తున్న ఓ చెట్టుకేసి వెళ్ళాడు జోమా. అందరూ అతన్ననుసరించారు.

దగ్గరికి వెళ్ళగానే చెట్టుపై భాగాన్నంతా నిశితంగా పరిశీలించారు కొండ చిలువలు, ఎలుగు బంటు లాంటి వేమైనా వున్నాయేమోనని. అటువంటి వేమీ కన్పించలేదు.

కొమ్మలు ఆకులలో చాలా భాగం ఆక్రమించుకొని వున్న పెద్ద మట్టి వృక్షమది. నన్నగా వీస్తోన్న ఈదురు గాలికి మట్టి ఆకులు కదులుతూ శబ్దం చేస్తున్నాయి.

అరణ్యమంతా చీకటి ముసురుకుంది. నెగడులొని కంటెలు కణ కణ మండుతున్నాయి. నక్కల ఊళలు, జంతువుల అరుపులు ఆగి, ఆగి విన్పిస్తున్నాయి.

క్రమంగా రాత్రి గడుస్తోంది.

శాంసన్ వంతు పూర్తయి, ఖాన్ మేల్కొనివున్నాడు. సిగరెట్ పీలుస్తూ నెగడు ముందు కూర్చొనివున్నాడతడు. అతని మెదడులో ఆలోచనలు సుళ్ళు తిరుగుతున్నాయి. అందరూ గాఢ నిద్రలో వున్నారు.

ఖాన్ దృష్టి జరీనాపై నిలిచింది. రీనా ధరించిన బట్టలు ముల్లగీరుకుపోయి అక్కడక్కడా చిరిగివున్నాయి. శ్వాస పీల్చడంలో బరువైన ఆమె రొమ్ములు అయబద్ధంగా వూగుతున్నాయి.

నిద్రలో వీనస్ లా కన్పిస్తోందామె ఖాన్ కళ్ళకు.

ఒక నిశ్చయానికెవచ్చినట్లు మెల్లగా లేచి రీనాను మీపించాడు. నడుంపె చేయి వేసి కుదిపాడు. తృప్తిపడిన కళ్ళు తెరిచింది రీనా. 'కప్పు'న అరవబోయి తమాయించు కుంది.

చేయిపట్టి లాగి, నెగడుకు దూరంగా పొదల వెనుకకు తీసుకుపోయాడు. ఖాన్.

“యూ బ్రూట్! నీకు సమయం, సందర్భం తెలియదా” కసిరింది రీనా. ఖాన్ ను నమిలి మింగయ్యా లన్నంత శోపం వస్తోందామెకు.

అవసరం తీరేవరకూ అలాంటి మాటల్ని లక్షయినా భరించగలడు ఖాన్.

“ఉష్, గట్టిగా అరవకు, వాళ్లు లేవగలరు!”

“ఇడియట్! నిన్ను.....” ఆ పైన ఆమెను మాట్లాడ నివ్వలేదతడు.

ఆ తర్వాత రీనాకూడా పెదవి విప్పలేదు. మానంగా ఖాన్ కు సహకరిస్తోంది.

రీనా శరీరంనుండి వేయపడి అలసటగా లేచినెలబడ్డాడు మిల్కా ఖాన్. ప్రక్కనేవున్న రైఫిల్ తీసి భుజానికి తగిలించుకొని వెనుదిరగ బోయేంతలో, భుజంపైన దూలం లాంటి చేయి పడింది.

అదిరిపడి మెడ వెనక్కు తిప్పాడు.

ఏడున్నరడుగుల ఎత్తున్న గొరిల్లా నిలబడివుంది. వెనుకగా. అరవబోయాడు. అప్పటికే గొరిల్లాచేయి ఖాన్ కంఠం చుట్టూ బిగుసుకు పోయింది. రైఫిల్ తీసే అవకాశం లేదు. ఊపిరాడక మూలుగుతున్నాడు ఖాన్. గింజుకుంటున్నాడు.

గొరిల్లా నోటినుండి భరించలేని వాసన, ఖాన్ ముక్కు పుటాలు పగిలిపోతున్నాయి.

మరుక్షణంలో ఖాన్ పీక కొఱి కేసింది గొరిల్లా, వెచ్చటి నెత్తురు ఆత్రంగా తాగుతోంది.

దుస్తులు సర్దుకొని తలపైకెత్తిన రీనా ఎదురుగా పర్యతాకారంలోవున్న గొరిల్లాను చూడగానే కెవ్వున కేక వేసి, స్పృహ తప్పిపోయింది.

రీనా కేకను అదిరిపడి లేచాడు శాంసన్.

నెగడు గుడ్డిగా వెలుగుతోంది. టార్చి తీసుకొని జోమాను లేపాడు. నెగడు ముందుండవలసిన మిల్కా ఖాన్ లేడు. రీనా పక్క భాళీగావుంది.

టార్చి వెలుగును చుట్టూవున్న పొదలమీదకు ప్రసరింప జేస్తూ, అరుపు విన్పించిన వైపు నడిచాడు శాంసన్. గ్రఫిత్ తో వెనుకే వస్తున్నాడు జోమా.

ఓ పొద వెనుక గా స్పృహతప్పి పడివున్న రీనా కన్పించింది. ఆమె శరీరంమీద గుడ్డలు సరిగాలేవు. ఖాన్ జాడ తెలియలేదు. రీనాను ఎత్తి భుజాన వేసుకున్నాడు శాంసన్.

నెగడు దగ్గరికివచ్చి పక్కమీద పడుకోబెట్టాడు.

బేగ్ లోంచి వాటర్ బాటల్ తీసి, రీనా ముఖంపై నీళ్లు చిలకరించాడు జోమా.

భారంగా తల అటు, ఇటు కదలించి నెమ్మదిగా కళ్లు తెరిచింది రీనా.

ఎదురుగా శాంసన్ జోమా కన్పించారు.

“మిల్కా ఖాన్ ఏమయ్యాడు?” అడిగాడు శాంసన్. నక్కకంటె తెలివైన అడవి జరీనా. ఇప్పటి ఖాన్ తో

నుఖం కోసం వెళ్ళింది. ఖాన్ గొరిల్లాకు ఆహారమే
పోయాడు.

తను ఖాన్ తో వెళ్ళిన విషయం వాళ్ళకు తెలియడం
ఆమె కిషంలేదు.

“ఆ ఇడియట్ నన్ను రేట్ చేయబోయాడు. నిద్ర
పోతుండగా నోరుమూసి పాదలనాటుకు తీసుకెళ్ళి తన
ఆకలి తీర్చుకోబోయాడు. ఎదురు తిరిగి నన్ను హింసించి
బట్టలు చించబోయాడు. నేను పెరుగులాడుతున్నాను.

ఇంతలో అతని వెనుకాకచ్చిన గొరిల్లా ఖాన్ మెడ
కొరికేసింది. ఆ దృశ్యం చూసి ఆరచి పడిపోయాను. ఆ
తర్వాతే మేంది నాకు తెలియదు” అంది గీనా. వెళ్ళి వెళ్ళి
వీడుస్తోందామె.

నమ్మలేనట్లు ముఖం పెట్టిన బోయా, వెళ్ళి వెళ్ళి వీడు
స్తున్న ఆమెను చూసి, తన నమ్మకం మార్చుకొన్నాడు.

గీనా ఎంతకైనా తెగించిన అడవి అని బోయాకు తెలి
యదు. ఆతడు ఇచ్చిన విస్కీ బాటిల్ అందుకొని గడ
గడా తాగేసింది. మర్చిపోవాలన్నా మరుపు రాకుండా
గొరిల్లా రూపం కళ్ళముందు మెగుల్తోంది.

అపాదమస్తకం నల్లని బొమ్మ, దూలాలవంటి కాళ్ళు
చేతులు చిన్నతల అగ్నిగోళాల్లాంటి చిన్నకళ్ళు అంపాల
వంటి పళ్ళు. అబ్బి ఘోరమైన రూపం. అప్పేన ఆలోచించ
లేక పోయిందామె ముస్తిష్కం.

విస్కీ మత్తులో గాఢంగా నిద్రలోకి జారుకుంది.

“ఖాన్ శరీరింకూడా అవుపించలేదే, ఏమైనట్లు?”
అడిగాడు బోయా.

“బాహుళా, గొరిల్లా ఈడ్చుకుపోయి వుంటుంది.”
చెప్పాడు శాంసన్. అతని కంఠం విచారంగా వుంది.

“రీనా చెప్పిన విషయాలు నమ్మదగ్గవిగాలేవు. ఖాన్ మరణానికి రీనా కారణంకాదు కదా!”

“నమ్మినా నమ్మకపోయినా, ఖాన్ లేడు ప్రస్తుతం. అతడు తిరిగి వస్తాడనీ నమ్మకంలేదు. పోయిన ఖాన్ కోసం బ్రతికివున్న రీనాను బాధపెట్టడం, అనుమానించడం నా కష్టంలేదు” చెప్పాడు శాంసన్.

9

క్రమంగా రాత్రి గడచిపోయి తెల్లవారింది. పక్షుల శబ్దాలతో ప్రకృతి మేల్కొంది. సూర్యుడు పైకగ బ్రాకుతున్నాడు, అలసట తెలియని వాడిలా.

తిరిగి ఒకసారి రాత్రి రీనా పడివున్న ప్రాంతమంతా తదికారు ఖాన్ కోసం. వారి ప్రయత్నం వ్యర్థమైంది.

బరువుగా ముందుకు వెళ్తున్నారు శాంసన్ బృందం. ప్రస్తుతం వున్నది ముగ్గురే. శాంసన్, జోమా, రీనాజరీనా.

టౌరస్ పర్వతలోయలు చేరేవరకైనా తాము ప్రాణాలతో వుంటానున్న నమ్మకం లేదు వాళ్ళకు.

మధ్యాహ్నం వేళకు మళ్ళీ ఎనిమిది మైళ్ళు ప్రయాణం చేశారు. లంచ్ తీసుకొన్న చోటనే అరగంట విశ్రాంతి తీసుకొని తిరిగి బయల్దేరారు.

బరువులతో జోమా ముందు నడుస్తున్నాడు. ఆలోచనలతో ఆతని మెదడు వేగిపోతోంది.

రాత్రి జరిగిన సంఘటన తర్వాత రీనా పొందుకోసం పరితపించి పోతోందతని మనసు. ఎలా ఆమెను పొందడం? శాంసన్ లేకుంటే తామిదరే!

అంటే శాంసన్ ను అడ్డు తొలగించుకోవాలి. శాంసన్ అడ్డుతొలిగితే, ఎలాగో రీనాని ఒప్పించి తిరుగుప్రయాణం పట్టించవచ్చు.

తన భావా లేమాత్రం గమనించినా శాంసన్ తనను పుల్లవిరిచినట్లు విరిచేస్తాడు!

తన వెన రీనా రెస్పాన్స్ ఎలావుంటుందో? ఈ మూడోజ్జాల్లో ఆమె తనకేసి పరిశీలనగా చూడనుకూడా లేదు.

తను శాంసన్ ను షూట్ చేస్తే, రీనా తనను చంపవచ్చు. ఆమె భావాలెలా వున్నాయో? మొదట ఆమె మనసు తెలుసుకొని తర్వాత శాంసన్ విషయం చూడాలి.

జోమా ఆలోచనలు ఒక దారికి రాకముందే ఫెళ, ఫెళమని ఎండు పుల్లలు విరుగుతున్న చప్పుడు ఆతని చెవులకు తాకింది.

చటుక్కున ఉన్నచోటే ఆగిపోయాడు జోమా.

ఎదురుగా వున్న పొదలను చీల్చుకుంటూ నుడిగాలిలా ముందుకు దూసుకువచ్చింది ఓ అడవిదున్న. విపరీతంగా బలిసిపోయిన శరీరంతో ఏనుగులా వుందది.

కత్తులా వాడిగావున్న కొమ్ములు వంపులు తిరిగి ముందుకు పొడుచుకువచ్చాయి. ఈగ వాలినా జారిపోయేట్లు నున్నగా నల్లని బొగ్గులా మెరుస్తోంది దాని చర్మం.

చేతిలోవున్న నూట్ కేస్ లను జారవిడిచి రైఫిల్ అందుకోబోయాడు జోమా.

అప్పటికే సమయం మించిపోయింది.

భీకరంగా అంకెవేసి తలవంచి బాణంలా ముందుకు దూసుకొచ్చిన దున్న రెండు కొమ్ములు జోమా కడుపులో దూరిపోయాయి.

అరవడానికి కూడా అవకాశం లేకపోయిందతనికి. రక్తంతోపాటు ప్రేవులుకూడ దున్న ముఖంమీదికి జారాయి. ఒక్కసారి వినురుగా తల విదిలించిందా

జంతువు. కొమ్మలకు నేలాడుతున్న జోమా శరీరం బంతిలా వెళ్ళి ఎక్కడో పాదల్లోపడి అదృశ్యమైంది. ఆతని శరీరం నుండి కారిన రక్తంతో దున్న మొహం, కళ్ళు ఎఱ్ఱగా మారిపోయాయి.

రెప్పపాటులో జరిగిన సంఘటనకు నిశ్చేష్టులైపోయారు శాంసన్, రీనాలు.

తేరుకుని మెరుపులా గన్ తీసాడు శాంసన్.

ధన్ మన్న శబ్దంతో పాటు గుండు దున్న మొహంలో జొరబడింది.

అడవి దదరిలేటు ఆరచిందది. గాయం బాధతో మరింత రెచ్చిపోయి తలవంచి శాంసన్ పైకి దుమికింది.

తిరిగి షూట్ చేయడాని కవకాశం లేకపోయింది శాంసన్ కు. గన్ వదిలేసి రెండు చేతులూ ముందుకుచాచి తనమీదకు దూసుకొస్తున్న దున్న కొమ్ముల్ని పట్టు కొన్నాడు.

పట్టునుంచి విడిపించుకు పోవడానికి విశ్వప్రయత్నం చేస్తోంది దున్న. ఎగిరెగిరి పడుతోంది.

శాంసన్ జబ్బలు పొంగాయి. శరీరం ఉక్కులా మారింది. జీవస్మరణ సమస్య. దున్న తనకంటే పదిరెట్లు బలమైన జంతువని అతనికి తెలుసు.

కానీ శాంసన్ విల్ పవర్ అంతకంటే బలమైంది. సన్ ఆఫ్ ఆస్ట్రేలియాను, కింగ్ కాంగ్ నూ గుర్తుకు తెప్పిస్తోంది ప్రస్తుత మతని రూపం.

శాంసన్ బలాన్నిమించి ఒక్కడుగుకూడా ముందుకు వేయలేకపోతోంది దున్న. పట్టు మరింత బిగించి బలమంతా ఉపయోగించి చేతుల్ని ప్రక్కకు వంచాడు శాంసన్.

దున్న కొమ్ములు రెండూ పట, పటమని ఎండుకట్టెలా

విరిగి అతని చేతుల్లోకి వచ్చాయ్. కొమ్ములు విరగడంతో ఒక్కసారిగా రక్తం పైకి చిమ్మి దాని ముఖమంతా ఆలుముకొంది.

దున్న భీకరంగా అరుస్తూ వెనక్కు వెళ్ళి ఒక్కసారిగా ముందుకు దూకింది.

భయపడలేదు శాంసన్.

పిడికెలి బిగించి దున్నకంటే భీకరంగా ఆరిచాడు. అరుస్తూ చేతిని ముందుకు విసిరాడు.

విసురుగా ముందుకు వచ్చిన దున్న ముఖం తాకింది శాంసన్ చేయి.

బండరాళ్ళు పగిలేట్లు చెవులు దిబ్బలుపడిపోయేట్లు కర్కశోరంగా ఆరచింది దున్న.

కొండరాళ్ళను పిండిచేయగల బ్రహ్మాండమైన మంగోలియన్ బాక్స్ ప్రాడ్యూస్ చేశాడు శాంసన్. దున్నతల బ్రదలె రక్తం బుస్సున చిమ్మింది. క్రిందపడి విలవిలా తన్నుకుంటోందది. రక్తం వరదగా కారి నేలంతా తడుపుతోంది. కొంచెంసేపట్లో దానిలో కదలిక ఆగిపోయింది. దాని జీవాత్మ భౌతిక దేహం నుండి విడివడి గాల్లో కలిసి పోయింది.

రక్తంతో తడిసి చిరిగిన షరుత్తీసి చేతికంటిన రక్తం తుడుచుకొవి ప్రక్కనున్న పొదలోకి విసిరేశాడు శాంసన్.

తాను చూస్తున్నదంతా కలగా వుంది రీనాకు.

శాంసన్ మనిషేనా అన్న అనుమానం వస్తోందామెకు. గబ, గబా వెళ్ళి శాంసన్ ను తీగలా చుట్టుకుపోయింది.

“రీనా, వాటిక్ దిస్!”

ఆమెనుండి విడుపించుకునేందుకు ప్రయత్నిస్తూ అన్నాడు శాంసన్.

అడదాని విలువ తెలియనివాడు శాంసన్, కాబట్టే
 వనుగులాంటి అడవిదున్నను విరిచెయ్యాలిగాడు.

రీనా స్పర్శతో ఆకని శరీరంలో తెలియని మార్పులు
 కలుగుతున్నాయి.

రీనాను విడదీయబోతున్న వాడల్లా బలంగా కాగిలింపు
 కొని ఆమె పెదవులు అందుకొన్నాడు.

రెండు నిమిషాల తర్వాత అతన్నుంచి విడిచింది
 రీనా!

“శాంసన్ నోమా చచ్చిపోయాడు గదా! మన మెలా
 ముందుకు వెళ్ళడం?” అడిగింది.

“టౌరస్ పర్వతాలు ఇంక పనిమైళ్ళ కంటే దూరం
 వుండవనుకొంటాను. మనం వేగంగా ప్రయాణం చేయ
 గలిగితే రాత్రివేళకు బాంగోలగూడెం ప్రవేశించవచ్చు.
 పర్వతలోయలు చేరినతర్వాత అప్పటి సందర్భాన్ని సుస
 రించి మసలుకోవచ్చు” చెప్పాడు శాంసన్.

10

ఇద్దరికి సరిపడా ఆహారపదార్థాలు, క్రాఫ్ట్స్
 రెఫిల్స్ తీసుకొని, తక్కిన బయటన్నింటినీ అక్కడే
 వదిలేశారు.

దూరంగా ఆకాశాన్నం శేట్లు కన్పిస్తున్నాయి టౌరస్
 పర్వతాలు. ఎత్తైన చెట్లమధ్యనించి నల్లని మబ్బుల్లా
 కన్పిస్తున్నాయి పర్వత చరియలు.

ఒక కొండ గుట్టపైన వున్న చిన్నగుహలో కూర్చొని
 వున్నారు శాంసన్, రీనా. సన్నగా మంతుతున్న చితుకల
 మంట వెలుగులో ఆహారం ముగించారు.

“శాంసన్! మనం గూడెం-గా ఎలా ప్రవేశించడం?”
 అడిగింది రీనా.

“అర రాత్రి చాటిన తర్వాత గానీ అటవికుల గూడెం చేరడం మంచిది కాదు. అటు చూడు! సన్నగా మిణుగురు పురుగుల్లా కన్పిస్తున్న ఆ వెలుగు అటవికులు చలికాగడం కోసం వేసుకున్న నెగట్ల అయివుండవచ్చు” అన్నాడు శాంసన్ గుహబయటికి తొంగి చూస్తూ.

రాత్రి ఎనిమిది గంటలు కావస్తోంది సమయం.

అడవి అంతా కారుచీకటి ముసురుకుంది. ఉండి ఉండి ఈదురుగాలి ప్రచండంగా వీస్తోంది.

ఎత్తైన కొండ గుట్టమీదికి ప్రక్కనేవున్న లోయ లోంచి నెగడువెలుతురు అస్పష్టంగా కన్పిస్తోంది.

శాంసన్ మనసులో ఆలోచనలు గూడెం పరిస్థితులు ఆకళించుకొనడానికి ప్రయత్నిస్తున్నాయ్.

“మనం గూడెం ప్రవేశించడానికి ఎలా లేదన్నా మరో రెండుమూడు గంటలు ఆగాల్సివుంటుంది కదూ!” అడిగింది రీనా.

తలూపాడు శాంసన్.

“అంతవరకూ కాలం వృధాచేయదం నా కేమాత్రమూ ఇష్టంలేదు” గోముగా అంది రీనా.

అర్థంకానట్లు చూశాడు శాంసన్.

“మనం గూడెం ప్రవేశించి ప్రాణాలతో తిరిగి బయట పడతామో, లేదో! వున్న ఈ కొద్ది సమయం నీతో సుఖంగా గడపాలని వుంది” అంటూ లేచి శాంసన్ ప్రక్కగా కూర్చుంది రీనా.

నీగు, లజ్జ అనే పదాల ఆమె నిఘంటువులోనే లేవు. ఆ మాటలకర్థం తెలియని అడవి రీనా.

శాంసన్ నోరు విప్పకుండానే అతన్ని తనమీదకు లాక్కొంది.

రుచి మరిగిన పులిలా విజృంభించాడు శాంసన్.
వారి ఆనందంలో సంబంధం లేనట్లు రాత్రి గడచి
పోతోంది.

11

నైట్స్ వున్న బాగ్ ను మోసుకొని చకచకా
అడుగులేస్తున్నాడు శాంసన్. భుజానికి మెషిన్ గన్
వ్రేలానుతోంది. నడుం కిరువై పులా రివాల్యూరున్నాయి.

వెనుకనే నడుస్తోంది రీనా. ఆ మెవర్ద కూడా ఆయుధా
లున్నాయి.

బాంగో తెగ గూడెం సమీపానికి వచ్చి ఆగిపోయారు.
కనుచూపు కండేంథ దూరంలో వుంది గూడెం.

ఓ పెద్దచెట్టు వెనక గా నిలబడివున్నారు శాంసన్,
రీనాలు.

మండుతున్న నెగడు స్పష్టంగా కన్పిస్తోంది. నెగడు
ముందు కూర్చొనివున్న అటవికుల దూపాలు నీడల్లా
ఆస్పష్టంగావున్నాయి.

“రీనా ఇంతవరకూ మన ప్రయాణంలో ఏ జాతి
అటవికులుగాని ఎదురుపడకపోవడం మన అదృష్టం.
అటవికుల కంట పడివుంటే ఇంతవరకేనా మనం
ప్రాణాలతో వుండేవాళ్ళం కాదు. అవునా” అన్నాడు
శాంసన్.

తలూపింది అవునన్నట్లు.

“చీమ చిటుక్కుమన్నా, ఎండుపుల్ల విరిగినంత చిన్న
శబ్దమైనా పసికట్టగల శక్తి అటవికులకుంది.

వాళ్ళవి పాముచెవులు. మనం ఏ మాత్రమూ శబ్దం
కాకుండా నెగడుముందు కూర్చొనివున్న వాళ్ళను చేరుకో
వాలి. ఇందులో ఏమైనా పొరపాటు జరిగితే అప్పుడే

మనకు సమాధికట్టబడుతుంది. బాగ్రత్తగా నన్ను అనుసరించు" ముందుకు అడుగువేస్తూ అన్నాడు శాంసన్.

మానంగా అతన్ని అనుసరించింది రీనా.

అర్ధరాత్రి కావస్తోంది. ప్రశాంతంగా నిద్రపోతున్నట్లుంది గూడెం.

నెగడుముందు కూర్చొని నలుగురు వ్యక్తులు ఏదో మాట్లాడుకుంటున్నారు. పచ్చకలు శబ్దం చేస్తున్నట్లున్నాయి వారి మాటలు.

మందంగా వెలుగుతోంది నెగడు.

అడుగులో అడుగువేస్తూ నెగడును సమీపించారు శాంసన్, రీనా.

వెనుక ఏదో అలికిడి వినిపించి ఓ అటవిషడు మెడవెనక్కు త్రిప్పి చూడబోయాడు.

అతనికి ఆ అవకాశం యివ్వలేదు శాంసన్.

అతనితో బాటు ప్రక్కనేవున్న మరోవ్యక్తి మెడను కూడా రెండుచేతుల్తో చుట్టేశాడు.

క్షణంసేపు గిజగిజ తన్నుకున్నారు అటవికులిద్దరూ.

కొంగ మెడను విరిచినంత సులభంగా వాళ్ళ మెడలను విరిచేశాడు శాంసన్.

మెడలు విరిగి ఎముకలు పైకి పొడుచుకొచ్చాయి. పీకతెగిన కోళ్ళలా తన్నుకొని ప్రాణాలు వదిలారు వాళ్ళు.

తక్కిన ఇద్దరూ ప్రమాదం గుర్తించి ప్రక్కనేవున్న విల్లుబాణాలు అందుకోబోయారు.

తాత్సారం చేయలేదు రీనా.

సైలెన్సర్ అమర్చిన ఆమెచేతిలోని రివాల్వర్ టుప్, టుప్ మని రెండుసార్లు శబ్దం చేసింది. ఆమె గురి తప్పలేదు.

ఒకరి కణతలోనూ, మరో అటవికుని నోటిలోనూ
దూరి ఆ వైపుకు వచ్చాయి బుల్లెలు.

కిక్కురు మనకుండా కూలిపోయారెదరూ.

కళ్ళతోనే ఆ మెను అభినందించాడు శాంసన్.

రివాల్యూర్ చేతిలో పట్టుకొని, గూడెంలోకి అడుగు
వేశాడు.

అతన్ని అనుసరిస్తోంది రీనా.

చలి విపరీతంగా వుండడంవల్ల అటవికులందరూ
గుడిసెల్లో నిద్రిస్తున్నట్లున్నారు. బయట ఎవరూ లేక
పోవడంవల్ల నిర్భయంగా అడుగులేస్తున్నారు, శాంసన్
రీనాలు.

అయినా వీవైపునుంచి ప్రమాదం ముంచుకొస్తుందోనని
జాగ్రత్తగా నలువైపులా చూస్తున్నారు.

జర్రావృక్షపు ఆకులతో కప్పబడివున్న గుడిసెలవి.
వెదురుదుబ్బలలో చేసిన తడికలు, గుడిసెలకు తలుపులుగా
అమర్చబడి వున్నాయి. చీమచిటుక్కుమన్నా విన్నించేంత
నిశ్శబ్దంగా వుంది గూడెం.

గుడిసెకు కొంచెం దూరంగా కాపలావాళ్ళు వుండడం
వల్ల, సెలెన్సర్ అమర్చిన రివాల్యూర్ శబ్దం పెద్దగా చప్పుడు
కానందువల్ల, గాఢనిద్రలోవున్న అటవికులెవరూ మేల్కొ
లేదు.

ఇది ఒకరకంగా శాంసన్ రీనాల అదృష్టం!

ముందుకు నడుస్తున్న వాడల్లా చటుక్కున ఆగి
పోయాడు శాంసన్. అన్నిటికంటే ప్రత్యేకంగా వుంది
ఆ గుడిసె.

మిగతా గుడిసెలకు కొంచెం ఎడంగా ఎత్తైన మట్టి
దిమ్మమీద నిర్మించబడివుంది.

గుడిసెలోనికి ప్రవేశించడానికి అనువుగా రెండు మెటికలు వున్నాయి. గుడిసెకు ఆమర్చిన వెదురు తడికలో నుండి సన్నగా వెలుతురు బయటికి ప్రసరిస్తోంది.

రీనాను ఆగమన్నట్లు సైగ చేసి, శాంసన్ ఆ గుడిసె కమర్చిన వెదురు తడికలోనికి తొంగి చూశాడు. అతని కళ్ళు ఆనందంతో మెరిశాయి.

“రీనా మనకు కావల్సిన గుడిసె యిదే. మనం దానిలోకి ప్రవేశించాలి” నెమ్మదిగా వంగి ఆమె చెవిలో చెప్పాడు. తలూపింది రీనా సంతోషంగా.

గుడిసెలోకి వెళ్ళడానికి ఎక్కడైనా మార్గం వుండేమోనని, ఒకసారి చుట్టుతిరిగి వచ్చాడు శాంసన్. అటువంటి మార్గమేమీ కన్పించలేదతనికి.

చివరికి ద్వారంగుండానే లోపలికి వెళ్ళడానికి నిశ్చయించుకున్నారు.

ద్వారానికమర్చివున్న వెదురు తడిక పెద్ద ఆటంగంగా కన్పించలేదతనికి.

గైసేడ్స్ వున్న సంచిని రీనాకిచ్చి రెండు చేతులతో తడికనుపట్టి తోశాడు శాంసన్.

సన్నగా చప్పుడుచేస్తూ వెదురుతడిక తొలగి లోపలికి వెళ్ళడానికి మార్గమేర్పడింది.

చటుక్కున ఇద్దరూ లోపలికి వెళ్ళి, తడిక తిరిగి మూసేశారు యధాప్రకారంగా.

12

గుడిసె లోపల ఒక ఎత్తయిన మట్టి ఆరుగుమీద ఏదో ఊద్రదేవతా విగ్రహముంది.

ఆ విగ్రహాని కెదురుగా నాలుగడుగుల మేర నేల అలికి శుభ్రపరచబడివుంది. దానిమీద ముగ్గులు వేసినట్లు

అలిబిలి గా ఏవో గీతలు గీయబడివున్నాయి. ఆ ముగ్గుల మీద రకరకాల అడవిపూలు వొత్తు గా చల్లబడివున్నాయి. ఆ పూలమధ్యలో ఓ చెక్కపీటపై వెలుగులు విరజిమ్ముతూ వుంది ఓ రత్నకిరీటం.

ఆ కిరీటంలో పాదగబడ మణులు, వజ్రాల నుండి వెలువడే కాంతితో గుడిసె అంతా పట్టపగల్గివుంది. ఆ వెలుతురే తనకు వెదురుతడిక గుండా బయటికి కన్పించిందని గ్రహించాడు శాంసన్.

కిరీటం ఉపరిభాగంలో దివ్యకాంతులతో మెరిసిపోతోంది రాణా సంగ్రామసింహుని ప్రతిమ.

తలకు శిరస్త్రిణంతో, ఆపాదమస్తకం యుద్ధదుస్తులతో ఒక చేతిలో శూలంతో, రసపుత్రవీరుల ప్రతిరూపమైన రాణా సంగ్రామసింహుని సజీవరూపాన్ని గుర్తుకు తెప్పిస్తోందా ప్రతిమ.

తమకు కావల్సిన కిరీటం అదేనని దృఢపర్చుకొన్నాడు శాంసన్. ఆనందంతో అతని మనస్సు ఉరకలు వేస్తోంది.

రీనా సంగతి సరేసరి. కళ్లు ఆర్పకుండా తడేకంగా కిరీటాన్ని చూస్తోంది.

కిరీటాన్ని చూస్తూ క్షణంసేపు పరిసరాలు మరిచిపోయారదరూ.

'జుయ్' మన్న శబ్దంతో శరవేగంగా వచ్చిన బరిసె ఒకటి రివాల్యూర్ పట్టుకున్న రీనా చేతిలో దిగబడింది.

'కవ్వు'న కేకవేసి బాధతో అలాగే కూలబడిపోయిందామె.

అదిరిపడి వెనక్కి తిరిగాడు శాంసన్.

ఎదురుగా దాదాపు ఆరున్నర అడుగులకు పైగా ఎత్తుతో కాలయముడిలా నిలబడివున్నాడు బాంగో తెగ అటవిక నాయకుడు గొంబాసా.

అటవిక దేవత కటువెపుగా గుడిసెమధ్యలో అడవి తీగలతో అల్లిన సన్నటి తడికవుంది. అది గుడిసెను రెండుభాగాలుగా చేస్తోంది. ఆ రెండవభాగంలో పడు కొనివున్నాడు గొంబాసా. ఆ సంగతిని రీనాగాని, శాంసన్ గాని పసిగట్టలేకపోయారు.

గుడిసె ద్వారానికి బిగింపబడివున్న వెదురుతడిక సన్నగా శబ్దం చేయగానే మేల్కొన్నాడతను.

తన అనుచరులెవరైనా వచ్చారేమోనని కొంతసేపు ఆలాగే వుండిపోయాడు. వచ్చినవారెవరో మానం వహించేసరికి అనుమానం వచ్చి లేచాడు. ఇద్దరు అపరిచిత వ్యక్తులు కనిపించారు. వెంటనే బరిసె గురిచూసి విసిరాడు. నిత్రమత్తులో అది గురితప్పి రీనాచేతిలో దిగబడింది.

బాంగోతెగ అటవికులలో ఒక విచిత్రమైన ఆచారం వుంది. ప్రతియేడూ నాయకత్వం కోసం ఆ తెగలో పోటీలు జరుగుతాయి. గురిగా బరిసె విసరడం, కుస్తీలు, ఉత్తిచేతులతోనే పులి, ఎలుగు మొదలగు క్రూరజంతువులతో పోరాడడం నాయకత్వం కోసం జరిగే పోటీలలో ప్రధానమైనవి.

నాయకుడైన వాడు వివాహం చేసుకోకూడదు వారి తెగలో. కానీ ఎంతమంది కన్యలనైనా అనుభవించవచ్చు.

నాయకుని కోసం ప్రత్యేకమైన గుడిసె ఏర్పాటు చేయబడి వుంటుంది. తెగ వారికందరికీ ప్రాణప్రదమైన వస్తువులన్నీ అతని ఆధీనంలోనే వుంటాయి.

ఒక విధంగా చెప్పాలంటే నాయకుడన్నవాడు ఆ వస్తువులకు కాపలాదారుతో సమానం.

అందువల్లనే కిరీటంవున్న గుడిసెలో గొంబాసా తప్ప మరెవ్వరూ లేరు.

మెగుఫులారీవార్షిక ప్రేల్మాడు శాంసన్. అంతకంటే వేగంగా కదిలాడు గొంబాసా. ఎడంచేతిలోని గొడ్డ గొడ్డలిని కుడిచేతిలోకి మార్చుకొంటూ శాంసన్ పైకి నుమికాడు.

బుల్లెట్ గురితప్పి గోడలో దూరింది.

తనమీదికి వచ్చిన గొడ్డలి వేటును నేర్పుగా తప్పించు కొన్నాడు శాంసన్. అదిరిపాటులో రీవార్షిక నేలపై పడిపోయింది.

క్రింద పడివున్న రీనా విపరీతంగా ఏడుస్తోంది. చేతిలో దూరిన ఈ పేను లాగడానికి ప్రయత్నిస్తోంది. ఆమె ప్రయత్నం ఫలించకపోగా బాధ ఎక్కువైంది.

ఒకవైపు రీనా ఏడ్చు, మరోవైపు శాంసన్, గొంబాసాల పోరాటం. అలజడికి గూడెం అంతా మేల్కొంది.

గుడి సెబయట, అరుపులు శబ్దాలు ఎక్కువౌతున్నాయి. మొదట వేటు తప్పగానే ఆవేశంతో తిరిగి గొడ్డలి విసిరాడు గొంబాసా.

గొంబాసా చేయి క్రిందకు దిగకముందే, ఆ చేతిని పట్టుకొన్నాడు శాంసన్.

క్షణంసేపు బలాబలాలు పరీక్షించుకొన్నారు.

సుమారు నాలుగువందల పౌన్ల శరీరంతో ఎనుబోతులా వున్నాడు గొంబాసా. ముళ్ళపందిని గుర్తుకు తెప్పించే పీచు రేగిన తల, ఎఱ్ఱటి మిడిగ్రుడ్లు, భీకరమైన రూపం.

గొంబాసా మణికట్టు పట్టుకొని, ఆఫ్రికన్ వూడే పద్ధతిలో పైకి విసిరాడు శాంసన్. నాలుగుగులు గాల్లో పైకి లేచి గుడిసెల కప్పు తన్నుకొని క్రిందపడ్డాడు వాడు. గొడ్డలి ఎగిరి ప్రక్కగా పడిపోయింది.

బంతిలా పైకిలేచి తిరిగి శాంసన్ మీదకు లంఘించాడు వాడు. ఇక ఆలోచించలేదు శాంసన్.

పిడికిలి బిగించి బలంగా గొంబాసా కడుపుపై గుద్దాడు. గుడిసె కప్పుగోడలు దద్దరిలేట్లు అరిచేడు గొంబాసా.

శాంసన్ పిడికిలి గొంబాసా కడుపులోదూరి ప్రేవుల్ని బయటకు లాగింది. దబ్బున క్రిందపడ్డాడు వాడు.

భీకరంగా తన్నుకొంటూ తల అటు ఇటూ వూపుతూ నరకాన్ని అనుభవిస్తున్నాడు గొంబాసా. గదంత రక్తం పారుతోంది, ప్రేవులు నేలజీరాడుతూ భయం పుట్టిస్తున్నాయి.

బయట కేకలు ఎక్కువై 'కిర్' మన్న శబ్దంతో వెనురు తడిక లోపలికి పడింది.

బరిసెలు, విల్లు బాణాలు, గొడ్డగు ధరించిన అటవికులు ప్రవాహంలా వస్తున్నారు గుడిసెలోకి. లోపల జరిగిన భీభత్సం చూడగానే రెచ్చిపోయారు అటవికులు.

క్రింద పడివున్న రీనా భీకరంగా అరిచింది.

ఆమె చేయిని చెరుకు నమిలినట్లు నములుతున్నాడు పదేళ్ళ పిల్లవాడొకడు. చూస్తుండగానే మరి నలుగురు ఆమెపైకి దూకారు. ఆమె రొమ్ము కనీక్కున కొరికాడు ఒకడు.

మరోసారి అరవబోయింది రీనా.

ఆమెకా అవకాశం రాలేదు. ఆమె పీక కొరికి రక్తం బాటుకుంటున్నాడు మరొక అటవికుడు.

అందమైన జరీనా రూపంనుండి ప్రాణం వేరయి పోయింది. తృప్తిగా ఆమె చుట్టూ చేరిపోయారు అటవికులు.

గొంబాసా చావగానే ఒక్క అంగలో కిరీటం చేజిక్కించుకొన్నాడు శాంసన్. సంచిలోంచి నాలుగు గ్రేనేడ్స్ తీసుకొని, మెషిన్ గన్ తో, రత్న కిరీటంతో

గుడిసె మట్టిగోడను గుర్తుకొని బయటపడ్డాడు. ఒకవైపు గుడిసె కూలిపోయింది.

పిచ్చిగా అరుస్తూ అతనివెంట పడ్డారు కొంతమంది అటవికులు.

ప్రాణంపై ఆశ వదులుకొని పరుగెడుతున్నాడు శాంసన్. కొంతదూరం వెళ్ళి, ఓ గుడిసెచాటున నిలబడి నోటితో పిన్ లాగేసి నాయకుని గుడిసెవైపు గ్రేనేడ్ ను విసిరాడు బలంగా.

నాయకుని గుడిసె, గుడిసెలోని అటవికులు శవాలు గాల్లో కరిరాయి.

అక్కడ గుర్తుపట్ట లేనంతగా పెద్ద గొయ్యి ఏర్పడింది. ఇంక కొంత దూరం వెళ్ళి మరో గ్రేనేడ్ విసిరాడు.

గుడిసెల మధ్య పడి బ్రహ్మాండమైన శబ్దంతో ప్రేలిందది.

మరికొన్ని గుడిసెలు, అటవికుల శరీరాలు గాల్లోకి లేచాయి.

ఇంకా మిగిలిన అటవికులు కేకలు వేస్తూ శాంసన్ వేపు పరుగెత్తుకొస్తున్నారు.

జిగ్ జాగ్ గా పరుగెడుతున్నాడు శాంసన్. ఆయాసం వల్ల రొప్పుతున్నాడు.

బరువైన అతని శరీరం వేగంగా పరుగెత్తడానికి సహకరించడం లేదు. అడ్డువచ్చే పొదలు, చిన్నచిన్న చెట్లను దాటుకొంటూ వెళ్తున్నాడు. ఎటువెళ్ళాలో, ఎటువైపు వెళ్తున్నాడో అతడాలోచించడంలేదు.

బాంగ్ లనుంచి శప్పించుకు బయటపడాలి. వెనక నుంచి కేకలు, అరుపులు వినిస్తోనే వున్నాయ్. వాళ్ళకు చిక్క

కూడదు. చిక్కితే తనకూ రీనా గతే పడుతుంది. ఆలోచిస్తూనే పరుగెడుతున్నాడు. అటవికుల ఆరుపులు కేకలు క్రమంగా దగ్గరౌతున్నాయి.

పరుగెడుతున్నవాడల్లా దబ్బుమని ఓ బురద గుంటలో పడిపోయాడు. తనెక్కడో పాతాళానికి దిగిపోతున్నట్లనిపించింది శాంసన్ కు. కాళ్ళు రెండు కూరుకుపోతున్నాయి.

చేతులు రెండు పైకెత్తాడు అప్రయత్నంగా. చేతిలో వున్న రత్నకేరీటం ఎక్కడో పడిపోయింది.

చేతులలో ఇరువైపులా వెతుకుతున్నాడు. చేతులకు చిక్కగా నాచుకంపు కొట్టూ తగిలింది బురద. ఆంటే! తను...తను...ఊబిలో దిగబడిపోయాడా? అప్పటికే నడుంవరకూ కూరుకుపోయాడు.

బరువైన శరీరం, దానికి తోడూ, బయటపడాలని కాళ్ళుచేతులు కదిలించడంతో మరింతగా దిగబడిపోతుందతని శరీరం.

భయంకరమైన ఊబిగుంట తనను మింగేస్తోందని అప్పటికిగాని అర్థంకాలేదతనికి.

ఇక ఎవ్వరూ తనని రక్షించలేరు.

ఎంత భయంకరమైన చావు?

ఎక్కడి టెక్సాస్? ఎక్కడి బిజారా ఆరణ్యాలు?

సైకోగా మారిపోయాడు శాంసన్. తన సహచరులందరూ ఒకసారిగా అతని కళ్ళుముందు మెదిలారు.

జరీనా! అడదంటే తెలియని తనకు ఆ సుఖం ఏమిటో నేర్పింది. అటువంటి రీనా బాంగోలకు ఆహారంగా మారింది. ఏడ్చు వస్తోందతనికి.

అడవి దున్నును రెండుగా విరిచెయ్యగలిగిన శాంసన్

తన్నుతాను కాపాడుకోలేక ఏడుస్తున్నాడు.
ఫెర్నాండో, జోమా, మిల్కాఖాన్, జరీనా అతని కళ్ళ
ముందు మెదిలారు.

అప్పటికే గొంతువరకూ దిగబడిపోయాడు ఊబిలో.
ఇంకొన్ని క్షణాల్లో తనకు సమాధి.
సజీవ సమాధి.

దీనికంతకూ కారకుడు విలియం గోపల్లవ.
డక్టర్ క్రూక్స్ లిస్టీ బాల్బేరియన్. వాడు...వాడే
దీనికంతా కారకుడు.

వాణి...వాణి...పిచ్చిగా నవ్వాడు శాంసన్. తెరలు
తెరలుగా నవ్వాడు.

అంతే నవ్వుతున్న అతని నోరు బురదతో నిండి
పోయింది. మరికొన్ని క్షణాల్లో శాంసన్ ను మింగేసిన
ఊబి నిర్మలంగా వుండిపోయింది.

పొదల్లోపడివున్న కిరీటం ఏమీ తెలియని నంగనాచిలా
కాంతులు విరజిమ్ముతూ తన విలువను చాటుతోంది.

శాంసన్ నవ్వువిని అటుగా వచ్చిన అటవికులకు పరిస్థితి
అర్థమై తృప్తిగా నిట్టూర్చారు.

తమకు ఆరాధ్య దేవతలాంటి కిరీటం వారిని ఆశీర్వాదిస్తూ
న్నట్లుంది.

—:అయిపోయింది:—